

# គំនិតអំពីសហគមន៍

## The Idea of Community

ទារកម្នាក់ទើបនឹងកើតមកធ្វើឱ្យគ្រួសារមានអំណរ។ ញាតិជិតខាងនាំយកអាហារមកជូនគ្រួសារ ហើយមិត្តភក្តិមកលេងជួយមើលថែទាំសមាជិកថ្មីរបស់គ្រួសារនោះ។

ប្រហែលជាអ្នកមានបទពិសោធន៍សប្បាយដូចជាពេលនេះផងដែរ។ ជាការលើកទឹកចិត្តដ៏ល្អនៅពេលដែលមានអ្នកយកចិត្តទុកដាក់ដល់គ្រួសារទាំងមូលយ៉ាងដូចច្នោះ! នេះគឺបង្ហាញទឹកចិត្តដ៏ល្អ នៅក្នុងសហគមន៍ ។

នៅក្នុងមេរៀននេះអ្នកនឹងសិក្សាពីសារៈ និងគោលការណ៍តាមព្រះគម្ពីរអំពីសហគមន៍។ ការបង្ហាញទឹកចិត្តដ៏ល្អនៅក្នុងសហគមន៍ គឺជាគោលការណ៍សំខាន់ដំបូងដែលបង្រៀននៅក្នុងក្រុមជំនុំដើម។ ជាគោលការណ៍របស់ព្រះគ្រិស្តដែលបានបង្រៀនដល់យើងឱ្យចេះស្រឡាញ់ និងយកចិត្តទុកដាក់ថែរក្សាគ្នាទៅវិញទៅមក។ នៅក្នុងមេរៀននេះនឹងជួយដល់អ្នក ដើម្បីឱ្យយល់ដឹងពីសហគមន៍។ បន្ទាប់មក អ្នកនឹងយល់យ៉ាងច្បាស់ពីការល្អស្នាមដែលអ្នកត្រូវធ្វើជាផ្នែកមួយនៃសហគមន៍គ្រិស្តបរិស័ទ។

នៅពេលដែលអ្នកសិក្សានៅក្នុងមេរៀននេះ ចូរទូលសូមដល់ព្រះវិញ្ញាណដ៏វិសុទ្ធ ដើម្បីបង្ហាញអ្នកពីរបៀបបង្ហាញដួងចិត្តនៃការយកចិត្តទុកដាក់នៅក្នុងសហគមន៍ រាល់ទង្វើទាំងអស់របស់អ្នកជាមួយអ្នកដទៃ។

**គម្រោង**

- ក. អត្ថន័យនៃពាក្យថា សហគមន៍ The Meaning of Community
- ខ. ភាពពេញលេញរបស់សហគមន៍ The Completeness of Community
- គ. មូលដ្ឋានគ្រឹះតាមព្រះគម្ពីរអំពីសហគមន៍ The Biblical Basis for Community

**គោលដៅ**

- ១. ពន្យល់ពីអត្ថន័យនៃពាក្យ សហគមន៍។
- ២. បង្ហាញថា អ្វីដែលជាកត្តាតម្រូវដើម្បីធ្វើឱ្យសហគមន៍អាចទៅរួច។
- ៣. ចូរលើកឧទាហរណ៍ជាក់ស្តែងអំពីសហគមន៍ដែលមាននៅក្នុងព្រះគម្ពីរ។

**ក. អត្ថន័យនៃពាក្យថា សហគមន៍ The Meaning of Community**

គោលដៅទី១. កំណត់និយមន័យនៃពាក្យ សហគមន៍ ។

នៅក្នុងភាសាអង់គ្លេសពាក្យថា សហគមន៍ ជាទូទៅបញ្ជាក់ពីមនុស្សដែលមានគោលបំណងដូចគ្នាជាមួយនឹងអ្នកដែលរស់នៅកន្លែងជាក់លាក់មួយ។ ជាភាសាអេស្ប៉ាញពាក្យថា *កុំនីដាដ* មិនមែនបញ្ជាក់ទាក់ទងនឹងតំបន់ ឬទីកន្លែងដែលមនុស្សរស់នៅឡើយ។ ប៉ុន្តែ ជាការបញ្ជាក់ពីសេចក្តីស្រឡាញ់ និងការយកចិត្តទុកដាក់ដែលមនុស្សម្នាក់មានអារម្មណ៍ចំពោះគ្នាទៅវិញទៅមក។ នេះគឺជាពាក្យពេចន៍ដែលប្រើពិពណ៌នាអំពី ពាក្យថាសហគមន៍ ។

សហគមន៍ ក៏អាចប្រើ ដើម្បីពិពណ៌នាក្រុមមនុស្សមួយក្រុមដែលធ្វើការរួមគ្នា ដើម្បីបុព្វហេតុរួម។ ជាឧទាហរណ៍នៅក្នុងប្រទេសខ្លះមនុស្សធ្វើការដោយមានចនាសម្ពន្ធនៃរបៀបធ្វើការដូចគ្នា ដូចជាសហព័ន្ធពាណិជ្ជកម្មមួយ ដើម្បីឱ្យជំនួញរបស់គេមានដំណើរការល្អ។ សហព័ន្ធពាណិជ្ជកម្មបង្កើតឡើងចេញពីសមាជិកនៅក្នុង សហគមន៍។

ផ្នែកទីពីរនៃព្រះគម្ពីរ គឺព្រះគម្ពីរសម្ពន្ធមេត្រីថ្មី ដែលបានសរសេរឡើងជាលើកដំបូងជាភាសាក្រិក។ ពាក្យភាសាក្រិក *កូអ៊ីណូណា* នៅក្នុងកណ្តាគម្ពីរសម្ពន្ធមេត្រីថ្មីប្រាប់យើងពីគំនិតទាក់ទងនឹង សហគមន៍។ ជាញឹកញយ ពាក្យថា *កូអ៊ីណូណា* បកប្រែថា «សេចក្តីប្រកបគ្នា» ឬក៏ «ភាពជាដៃគូ»។ គឺវាបញ្ជាក់អំពីចំណុចពាក់ព័ន្ធគ្នារវាងអ្វីមួយទៅនឹងអ្វីមួយទៀត។ វាបង្ហាញពីទំនាក់ទំនងតាមរបៀបចំនួនពីរយ៉ាងដែលបញ្ជាក់ពីការឱ្យនិងការទទួល។ *កូអ៊ីណូណា* ក៏បកប្រែថា «ការចូលរួម» «ពិធីជប់លៀងរបស់ព្រះអម្ចាស់» និង «ការចែករំលែក» ដែរ។ ពាក្យនេះប្រើសម្រាប់ទំនាក់ទំនងដែលស្និទ្ធស្នាលដូចជាទំនាក់ទំនងខាងអាពាហ៍ពិពាហ៍ ។

នេះជាឧទាហរណ៍អំពីរបៀបដែលពាក្យថាកូអ៊ីណូណាប្រើប្រាស់នៅក្នុងព្រះគម្ពីរ។ ចូរក្រលេកមើលទៅក្នុងព្រះគម្ពីរ និងអានដោយប្រុងប្រយ័ត្ន។

1. ឃុំហាន ១២:៦-ព្រះយេស៊ូនិងពួកសាវ័កប្រើថង់ប្រាក់រួមគ្នា (ប្រាក់ដែលគេប្រើប្រាស់ចំណាយទៅលើការចាយ វាប្រចាំថ្ងៃរបស់គេ)។
2. ១ កូរិនថូស១០:១៦-ការចែករំលែកនៅក្នុងព្រះលោហិតរបស់ព្រះគ្រីស្ទ គឺយើងបានរួមចំណែកនៅក្នុងពិធីដប់ លៀងព្រះអម្ចាស់។
3. ១ ឃុំហាន១:៣,៦-៧-សេចក្តីប្រកបរវាងអ្នកជឿនិងព្រះជាម្ចាស់ដ៏ជាព្រះបិតា និង ព្រះយេស៊ូគ្រីស្ទដែលជា ព្រះបុត្រារបស់ព្រះអង្គ។
4. ១ កូរិនថូស ១០:២០- ភាពជាដៃគូ ការព្រមានមិនឱ្យធ្វើ«ដៃគូជាមួយវិញ្ញាណអាក្រក់»។
5. រ៉ូម ១៥:២៦-ការដាក់ប្រាក់ដង្ហាយ ឬ ឱ្យកាដូជាប្រាក់ ដែលគ្រីស្ទបរិស័ទ ក្រុងយេរូសាឡឹមធ្វើតាម គ្រីស្ទបរិស័ទក្រិក។

នៅក្នុងសេចក្តីយោងទាំងនេះ គំនិតទាក់ទងនឹងការចែករំលែក ការប្រកបគ្នា និង ការចូលរួមត្រូវបានលើកយកមក និយាយ ។ នេះគឺជាការពន្យល់ដ៏ល្អអំពី សហគមន៍។

**លំហាត់អនុវត្ត**

---

១ ចូរគូសរង្វង់ពីមុខពាក្យដែលពិពណ៌នា ពីពាក្យថា *កូអ៊ីលូនា* ឬ ក៏សហគមន៍

- ក) ការដាក់ដង្ហាយ
- ខ) បំណងចិត្ត
- គ) ដៃគូ
- ឃ) ការប្រកបគ្នា
- ង) គ្រប់គ្រង
- ច) ចែកចាយ

ចូរពិនិត្យមើលចម្លើយដែលផ្តល់ជូននៅខាងក្រោយមេរៀន។

**ខ. ភាពពេញលេញរបស់សហគមន៍** The Completeness of Community

គោលដៅទី ២. បង្ហាញពីអ្វីដែលជាកត្តាតម្រូវដើម្បីធ្វើឱ្យសហគមន៍អាចនៅរួច។

យើងទាំងអស់គ្នាភាគច្រើនយល់ពីគំនិតសំខាន់ៗទាំងនេះ។ យើងយល់អំពីគំនិតសំខាន់ៗទាក់ទងនឹងការធ្វើស្រែចំការ ពីព្រោះយើងត្រូវការអាហារ។ ដើម្បីឱ្យគ្រាប់ពូជដាំបានដុះល្អគេត្រូវរៀបចំធ្វើដីជាមុនសិន។ នៅតាមប្រទេសមួយចំនួនមនុស្ស ប្រើចប ដើម្បីរៀបចំដីឱ្យបានល្អ។ នៅតាមប្រទេសមួយចំនួនទៀតគេប្រើគោដើម្បីភ្ជួរដី។ នៅកន្លែងមួយចំនួនទៀតគេប្រើត្រាក់ទ័រដើម្បីភ្ជួររាស់ដី។ ប៉ុន្តែ គំនិតសំខាន់ៗទាក់ទងនឹងការភ្ជួររាស់ដី គឺដូចគ្នាការច្រូយដីនិងលប់ដីគឺជាការដែលធ្វើឱ្យគ្រាប់ពូជកប់ចូលក្នុងដីនិងធ្វើឱ្យទឹកភ្លៀងអាចធ្វើឱ្យគ្រាប់ពូជដុះឡើងបាន។ បន្ទាប់មក ត្រូវខិតខំថែរក្សាដីឱ្យល្អដោយបោចស្មៅចេញដើម្បីឱ្យដើមដុះឡើង។ បន្ទាប់មក នៅពេលដែលដើមដុះឡើង ឬក៏មានផ្លែទុំហើយគេធ្វើការ ច្រូតកាត់ប្រមូលផល។

គំនិតមូលដ្ឋាននៃការភ្ជួររាស់ ដាំ រង់ចាំ និងប្រមូលផលមានដូចគ្នានៅតាមប្រទេសនីមួយៗនេះ។ វិធីសាស្ត្រប្រហែលជាមិនដូចគ្នាទេ ប៉ុន្តែ លទ្ធផលគឺដូចគ្នា ។

យើងអាចនិយាយដូចគ្នាដែរទាក់ទងនឹង *ការគិតអំពីសហគមន៍*។ វាមិនមានលក្ខណៈខុសគ្នាទេ ទោះបីអ្នករស់នៅក្នុងក្រុមគ្រួសារដែលមានគ្នាតិច ឬនៅក្នុងទីក្រុងដ៏ធំក៏ដោយ។ គំនិតសំខាន់អំពីសហគមន៍នោះមានលក្ខណៈដូចគ្នា។ សហគមន៍គឺមនុស្សរស់នៅជាមួយនឹងមនុស្ស។ សហគមន៍អាចកើតឡើងបាននៅកន្លែងដែលមានមនុស្ស៥០០០នាក់រស់នៅជាមួយគ្នា ឬ កន្លែងដែលមានមនុស្សតែពីរនាក់រស់នៅជាមួយគ្នា។

ការរស់នៅជាសហគមន៍ បញ្ជាក់ពីការយកចិត្តទុកដាក់។ ព្រះយេស៊ូមានព្រះបន្ទូលអំពីបុរសម្នាក់ឈ្មោះលោកឡាសានិងបុរសអ្នកមាន (លូកា ១៦:១៩-៣១)។ មិនមានការបង្ហាញណាមួយថាបុរសអ្នកមានធ្វើអំពើឃោរឃៅដាក់លើឡាសាឡើយ។ គាត់គ្រាន់តែមិនយកចិត្តទុកដាក់លើឡាសា ឬ ស្ថានភាពរបស់លោកប៉ុណ្ណោះ។ នៅក្នុងរឿងនេះបុរសអ្នកមានដែលមិនបានយកចិត្តទុកដាក់នឹងលោកឡាសាដែលបានស្លាប់ ហើយទៅស្ថាននរក ពីព្រោះតែគាត់មិនបានទទួលសេចក្តីពិតអំពីព្រះជាម្ចាស់នៅពេលដែលគាត់នៅរស់។ ព្រះជាម្ចាស់បានបង្រៀនយើងឱ្យយកចិត្តទុកដាក់ជាមួយអ្នកដទៃ។

ព្រះយេស៊ូបានមានព្រះបន្ទូលអំពីបុរសយូដាដែលត្រូវចោរលួននិងវាយធ្វើបាបយ៉ាងដំណំ។ គាត់ត្រូវបានគេទុកចោលឱ្យស្លាប់នៅតាមផ្លូវ (លូកា ១០:៣០-៣៧)។ មានអ្នកកាន់សាសនាដ៏មុតមាំចំនួនពីរនាក់បានដើរកាត់ ប៉ុន្តែ គេមិនបានយកចិត្តទុកដាក់នឹងបុរសដែលងរូសនោះទេ។ នៅទីបំផុតមានបុរសសាសន៍សាម៉ារីម្នាក់ដើរកាត់តាមផ្លូវនោះ។ តាមប្រពៃណីសាសន៍យូដា និង សាសន៍សាម៉ារីមិនមានទំនាក់ទំនងជាមួយគ្នាទេ។ ប៉ុន្តែ នៅក្លាយនោះ ស្រាប់តែសាសន៍សាម៉ារីបានឈប់ និងរុំរូសឱ្យបុរសសាសន៍យូដា និងដាក់គាត់នៅលើខ្នងលាព្រមទាំងយកទៅផ្ទះសំណាក់ផងដែរ។ គាត់បានប្រាប់ដល់ម្ចាស់ផ្ទះសំណាក់ឱ្យថែរក្សាបុរសនោះ គាត់ថែមទាំងចំណាយលើការថែរក្សាដល់បុរសម្នាក់នេះ។ នេះគឺជាគំរូនៃការប្រព្រឹត្តចេញពីដួងចិត្តដ៏ល្អនៅក្នុងសហគមន៍។

សេចក្តីស្រឡាញ់និងការយកចិត្តទុកដាក់ គឺជាដួងចិត្តដ៏ល្អនៅក្នុងសហគមន៍។ ការយកចិត្តទុកដាក់ គឺជាការថែរក្សាអ្នកដទៃ។ យើងត្រូវតែយកចិត្តទុកដាក់ជាមួយមនុស្សដែលនៅជុំវិញយើងក៏ដូចជាការយកចិត្តទុកដាក់ទូទាំងសាកលលោកទាំងមូល ឬក៏ពាសពេញពិភពលោកសម្រាប់អ្នកដែលរស់ផ្នែកផ្សេងៗទៀតនៃពិភពលោក។ ព្រះយេស៊ូមានព្រះបន្ទូល «បើអ្នកស្រឡាញ់គ្នាទៅវិញទៅមក មនុស្សទាំងអស់មុខជាដឹងថា អ្នករាល់គ្នាពិតជាសិស្សរបស់ខ្ញុំមែន»។

**លំហាត់អនុវត្ត**

- ២ សូមអានក្នុងព្រះគម្ពីរពីសាច់រឿងរបស់លោកឡាសា (លូកា ១៦:១៩-៣១) និង សាសន៍សាម៉ារីចិត្តល្អ (លូកា ១០:៣០-៣៧)។ ចូរគូសរង្វង់ពីមុខឧទាហរណ៍ដែលបង្ហាញអំពីដួងចិត្តដ៏ល្អនៅក្នុងសហគមន៍។
- ក) រឿងឡាសា និង បុរសអ្នកមាន។
  - ខ) រឿង សាសន៍សាម៉ារីចិត្តល្អ។

៣ តើរឿងនេះបង្ហាញពីអាកប្បកិរិយាផ្សេងគ្នាយ៉ាងដូចម្តេចខ្លះ?

.....

- ៤ ចូរគូសរង្វង់ពីមុខអក្សរដែលទាក់ទងនឹង គំនិតអំពីសហគមន៍
- ក) នៅក្នុងទីក្រុងដ៏ធំ
  - ខ) នៅភូមិដាច់ស្រយាល
  - គ) នៅក្នុងក្រុមតូចមួយ
  - ឃ) ទីកន្លែងដែលសិស្សរស់នៅម្នាក់ឯង
  - ង) រវាងមនុស្សពីរនាក់
- ចូរត្រួតពិនិត្យមើលចម្លើយរបស់អ្នក ។

**គ. មូលដ្ឋានគ្រឹះតាមព្រះគម្ពីរអំពីសហគមន៍** The Biblical Basis For Community

គោលដៅទី៣. ចូរលើកឧទាហរណ៍ជាក់ស្តែងអំពីសហគមន៍ដែលមាននៅក្នុងព្រះគម្ពីរ។

ការលើកឡើងពីឧទាហរណ៍ខាងដើមអំពីក្រុមជំនុំត្រូវបានរកឃើញនៅក្នុងកណ្តុំដំបូងនៅក្នុងលោកុប្បត្តិជំពូក២ និងជំពូក៣។ នៅត្រង់នេះគឺនិយាយអំពីដំណើររឿងនៃកំណើតពិភពលោករបស់មនុស្សដំបូង គឺលោកអដាំ។ សហគមន៍នៅពេលនោះ គឺមានតែអដាំ និងព្រះជាម្ចាស់តែប៉ុណ្ណោះ។ ដោយព្រោះ តែលោកអដាំគ្មានអំពើបាបទាល់តែសោះ ភាពស្និទ្ធស្នាល និងការ ប្រកបរបស់គាត់ (Koinonia) ជាមួយព្រះជាម្ចាស់គឺមានទំនាក់ទំនងលក្ខណៈផ្ទាល់ខ្លួន។ ជារៀងរាល់

ថ្ងៃគាត់និយាយជាមួយព្រះជាម្ចាស់ និងចែកចាយជាមួយព្រះជាម្ចាស់ទៅវិញទៅមក។ ហេតុដូច្នេះហើយ ទើបយើងអាច  
និយាយបានថាព្រះជាម្ចាស់ និង លោកអដំជា សហគមន៍មួយ។

នៅក្នុងរយៈពេលដ៏ខ្លីមួយព្រះជាម្ចាស់បានប្រទានភរិយាម្នាក់ឱ្យអដំ ហើយអដំបានហៅនាងថាជាស្រ្តី  
(លោកុប្បត្តិ ២:២៣)។ ឥឡូវនេះ សហគមន៍អាចកើតមានទៅបានតាមរយៈបុគ្គលពីរនាក់។ លោកអដំ និងនាងអេវ៉ាវរស់នៅ  
យ៉ាងចុះសម្រុងជាមួយគ្នា។ ពួកគាត់រស់នៅប្រកបគ្នាយ៉ាងស្និទ្ធស្នាលជាមួយព្រះជាម្ចាស់និងអ្វីៗដែលព្រះជាម្ចាស់បង្កើត  
មក។ របៀបបីយ៉ាងនៅក្នុងសហគមន៍មានអត្ថិភាពឡើង។ នេះគឺទឹកដីនៃ សហគមន៍ដ៏គ្រប់លក្ខណ៍!

ប៉ុន្តែ ទឹកដីនៃសហគមន៍នេះមិនបានបន្តគ្រប់លក្ខណ៍រហូតឡើយពីព្រោះអំពើបាបបានចូលមកក្នុងសហគមន៍ភាព  
គ្រប់លក្ខណ៍របស់សហគមន៍ត្រូវបានបាក់បែកដោយសារលោកអដំនិងនាងអេវ៉ាមិនបានគោរពស្តាប់បង្គាប់ព្រះជាម្ចាស់  
(លោកុប្បត្តិ៣)។ ជាលទ្ធផលនៃអំពើបាបរបស់ពួកគេអដំនិងនាងអេវ៉ាត្រូវបានបណ្តេញចេញពីសហគមន៍ដ៏គ្រប់លក្ខណ៍  
និង ត្រូវបានបញ្ជាក់ចេញពីព្រះជាម្ចាស់។

ដំណើរកូនចៅអ៊ីស្រាអែលរងនៅវាលរហោស្ថាន ជាឧទាហរណ៍ផ្សេងទៀតអំពីសហគមន៍។ វាមានកត់ត្រានៅ  
ក្នុងព្រះគម្ពីរចាប់ផ្តើមនៅក្នុងជំពូក៣នៃកណ្តុកម្ពីរនិក្ខមន៍។ អស់រយៈពេល៤០ឆ្នាំដែលជនជាតិអ៊ីស្រាអែលធ្វើដំណើរពីទឹកដី  
អេស្ត្រីបដែលពួកគេបានជាប់ជាឈ្លីយ ហើយមានសេរីភាពនៅក្នុងទឹកដីសន្យា។ នៅក្នុងអំឡុងពេលនេះ គេមានការត្រាច់  
ចរដោយគ្មានផ្ទះពិតប្រាកដស្នាក់នៅឡើយ។ នៅពេលដែលគេធ្វើដំណើរពីកន្លែងមួយទៅកន្លែងមួយគេរស់នៅក្នុងដួងចិត្ត  
ជាសហគមន៍។ និក្ខមន៍១៧បានសរសេរថា «សហគមន៍អ៊ីស្រាអែលទាំងមូលចាកចេញពីវាលរហោស្ថាននៃអំពើបាប» អ៊ី  
ស្រាអែលជាសហគមន៍ប្រជាជាតិពីព្រោះសហគមន៍គឺនិយាយអំពីការចែករំលែកសេចក្តីស្រឡាញ់ និងទំនាក់ទំនងដែល  
មានរវាងមនុស្សនិងមនុស្ស។ នៅពេលដែលអានរឿងរ៉ាវនៅក្នុងកណ្តុកម្ពីរនិក្ខមន៍ចប់អ្នកនឹងឃើញថាជនជាតិអ៊ីស្រាអែល  
ចែករំលែកទាំងស្ថានការណ៍លំបាក និងជ័យជម្នះជាមួយគ្នា។

យើងបានអាននៅក្នុងនិក្ខមន៍ជំពូក២០ដឹងថាព្រះជាម្ចាស់បានប្រទានបទបញ្ញត្តិចំនួន១០ប្រកាសដល់ជនជាតិអ៊ីស្រា  
អែល។ បញ្ញត្តិទាំងនេះគឺបង្ហាញដល់ពួកគេឱ្យចេះរស់នៅក្នុងសហគមន៍។ បទបញ្ញត្តិទាំង១០ប្រការជាបទបញ្ញត្តិរបស់  
ព្រះជាម្ចាស់ដែលមិនអាចឱ្យនរណាម្នាក់បំពានបានឡើយ។ បទបញ្ញត្តិបានបង្រៀនដល់យើងថាយើងត្រូវស្រឡាញ់ដល់  
ព្រះជាម្ចាស់ជាទីមួយ បន្ទាប់មកត្រូវស្រឡាញ់ដល់អ្នកដទៃទៀត។ នេះគឺជាបញ្ញត្តិក្នុងចំណោមច្បាប់ជាច្រើនដែលបាន  
បង្រៀនយើងតាំងពីមុនមកទាក់ទងនឹងការរស់នៅជាសហគមន៍។ ព្រះជាម្ចាស់បានមានព្រះបន្ទូលថា «ការគោរពតាមបទ  
បញ្ញត្តិទាំងនេះនឹងធ្វើឱ្យ អ្នករស់នៅក្នុងសហគមន៍មួយដែលគ្រប់លក្ខណ៍»។

បន្ថែមទៅលើបទបញ្ញត្តិទាំងដប់ប្រការ ព្រះជាម្ចាស់បានប្រទាននូវសេចក្តីបង្រៀនជាច្រើនទៀតដែលអាចជួយដល់  
ប្រជាជាតិអ៊ីស្រាអែលឱ្យចេះរស់នៅក្នុងសហគមន៍។ មានបញ្ញត្តិអំពី អាសនៈ ការថ្វាយយញ្ញបូជា ពិធីបុណ្យ ទំលាប់នៃ  
ការបរិភោគអាហារ និងអាកប្បកិរិយាប្រព្រឹត្តចំពោះអ្នកដទៃ។ បទបញ្ញត្តិទាំងនេះបានប្រទានមកមនុស្សឱ្យចេះរស់នៅដើម្បី

លះបង់ថ្វាយព្រះជាម្ចាស់និងមានដូចចិត្តជាសហគមន៍-ការប្រកបជាមួយគ្នាសេចក្តីស្រឡាញ់និងការយកចិត្តទុកដាក់គ្នា ទៅវិញទៅមក។

ឥឡូវនេះចូរក្រឡេកមើលគំរូនៃសហគមន៍នៅគម្ពីរសញ្ញាថ្មី។ នៅក្នុងក្រុមជំនុំជំងឺបងប្អូនប្អូនពីព្រះវិញ្ញាណរបស់ព្រះជាម្ចាស់បានចាក់បង្ហូរព្រះវិញ្ញាណនៅថ្ងៃបុណ្យទីហាសិបមកការរួបរួមដ៏រឹងមាំខាងវិញ្ញាណនិងសហគមន៍បានកើតមានឡើង។ សូមអាននៅក្នុងកណ្តាគម្ពីរកិច្ចការ ២:៤៣-៤៧។ ខទី៤៤បានសរសេរថាប្រជាជនទាំងនេះ: «មានការប្រកបគ្នាយ៉ាងស្និទ្ធស្នាល» និង «ចែករំលែកអ្វីដែលគេមាន»។ ឥឡូវនេះ ចូរគិតត្រឡប់ទៅវិញអំពីនិយមន័យរបស់សហគមន៍។ ពាក្យទាំងនេះបង្ហាញយើងថា «ស្រឡាញ់និងយកចិត្តទុកដាក់» និង «មានការប្រកបគ្នាយ៉ាងស្និទ្ធស្នាល» មានបង្ហាញនៅក្នុងក្រុមជំនុំជំងឺបងប្អូនប្អូននៅក្នុងកណ្តាគម្ពីរសម្ពន្ធមេត្រីថ្មី ជាក្រុមជំនុំសហគមន៍ពីព្រោះគេរស់នៅដោយយកចិត្តទុកដាក់ ព្រមទាំងថែរក្សាគ្នា សូមឱ្យយើងធ្វើកិច្ចការទាំងនេះផងដែរ។

**លំហាត់អនុវត្ត**

៥ ចូរគូសរង្វង់នៅខាងមុខប្រយោគដែលត្រឹមត្រូវ។

- ក) បទបញ្ញត្តិដប់ប្រការ គឺជាច្បាប់ដំបូងៗក្នុងចំណោមច្បាប់ជាច្រើនដែលកំណត់សម្រាប់ការរស់នៅក្នុងសហគមន៍
- ខ) ប្រជាជនអ៊ីស្រាអែលមិនអាចរស់នៅដោយមានដួងចិត្តតែមួយជាសហគមន៍ឡើយ នៅពេលដែលរស់នៅក្នុងវាលរហោស្ថាននោះ ពីព្រោះពួកគេមិនទាន់មានផ្ទះពិតប្រាកដ។
- គ) លោកអដាំ និង នាងអេវ៉ា រស់នៅជាសហគមន៍ដ៏គ្រប់លក្ខណ៍ជាមួយព្រះជាម្ចាស់ជាមួយគ្នាទៅវិញទៅមក និង ជាមួយអ្វីៗដែលព្រះជាម្ចាស់បង្កើតរហូតដល់គេធ្លាក់ចូលក្នុងអំពើបាប។
- ឃ) យើងដឹងថាសហគមន៍មានតាំងពីក្រុមជំនុំជំងឺដោយសារ គ្រិស្តបរិស័ទមានក្តីស្រឡាញ់ និង យកចិត្តទុកដាក់គ្នាទៅវិញទៅមក។

៦ ចូរសរសេរពីទឹកចិត្តរស់នៅជាសហគមន៍តាមប្លង់យ៉ាង ដែលឃើញនៅក្នុងឧទាហរណ៍ដែលយើងបានសិក្សានៅក្នុងផ្នែកនេះ។

.....  
.....

៧ តើមេរៀននេះប្រាប់អ្នកយ៉ាងដូចម្តេចខ្លះអំពី របៀបដែលអ្នកអាចរស់នៅដោយមានទឹកចិត្តជាសហគមន៍?

.....  
.....

ប្រសិនបើអ្នកជាគ្រីស្ទបរិស័ទ អ្នកគឺជាផ្នែកមួយនៃសហគមន៍អ្នកជឿដ៏អស្ចារ្យរបស់ព្រះជាម្ចាស់។ តើអ្នកត្រូវយក  
ចិត្តទុកដាក់ដល់សមាជិកដទៃទៀតនៅក្នុងសហគមន៍ ដែរឬទេ? តើអ្នកត្រូវចែកចាយជាមួយអ្នកដែលខ្វះខាតដែរឬទេ?  
នេះគឺជាអត្ថន័យពិតប្រាកដនៃសហគមន៍។



## សូមផ្ទៀងចម្លើយរបស់អ្នក

---

ចម្លើយសម្រាប់លំហាត់នៃការសិក្សារបស់អ្នកមិនបានផ្តល់ជូនតាមលំដាប់លំដោយទេ ដើម្បីមិនឱ្យអ្នកងាយស្រួលមើលចម្លើយនៃសំណួរមួយរបស់អ្នក។ សូមមើល តែចម្លើយដែលអ្នកត្រូវការ កុំមើលរំលងឡើយ។

- ៤ ក) នៅក្នុងទីក្រុងដ៏ធំ  
ខ) នៅភូមិជាច្រើនយាល  
គ) នៅក្នុងក្រុមតូចមួយ  
ង) រវាងមនុស្សពីរនាក់
  
- ១ ក) ការដាក់ប្រាក់ដង្ហាយ  
គ) ដៃគូ  
ឃ) ការប្រកបគ្នា  
ច) ចែកចាយ
  
- ៥ ប្រយោគ ក គ និង ឃ ជាប្រយោគត្រឹមត្រូវ
  
- ២ ខ) រឿង សាសន៍សាម៉ាវីចិត្តល្អ។
  
- ៦ ចំណុចទាំងនេះមួយណាក៏បាន៖ ការចែករំលែកឬការចែកចាយ ការប្រកបគ្នា ការបង្ហាញ សេចក្តីស្រឡាញ់ និងការយកចិត្តទុកដាក់ ការបង្ហាញការឱ្យតម្លៃ ការថែរក្សា។
  
- ៣ សេចក្តីស្រឡាញ់ ឬ ការយកចិត្តទុកដាក់
  
- ៧ ចម្លើយរបស់អ្នក។